

# الفضل

ٹیلیفون نمبر ۹۱۹  
 دارالفضل  
 رخصت ۱۲۵  
 قادیان  
 ایڈیٹر غلام نبی  
 یوم جمعہ

قادیان ۲۵ ماہ تبلیغ ۱۳۲۱ ہجری میں حضرت ام المؤمنین مظلما انسانی کی طبیعت خدا تعالیٰ کے فضل سے اچھی صاحبزادی سیدہ نامہ بیگم صاحبہ کے متعلق اطلاع آئی ہے کہ وہ خیریت سے لاہور پہنچ گئی ہیں اور ہسپتال میں داخل ہو گئی ہیں۔ حالت بدستور ہے۔ اور علاج شروع ہے۔ احباب محبت کے لئے دعا فرماتے ہیں صاحبزادی صاحبہ موصوفہ کے ساتھ حضرت ام نامہ صاحبہ صاحبہ اشرفیہ کے لئے دعا فرماتے ہیں۔ آج پائیلٹ آفسیئر میاں محمد لطیف صاحب کو مجاہدین پتھر پک جہد سے دھت چائے دی۔ اور ان کی کامیابی کے لئے دعا کی۔

نظارت دعوت و تبلیغ کی طرف سے مولوی محمد سلیم صاحب اپنے تبلیغی حلقہ ٹونگھیر رصوبہ بہاول بھیجے گئے۔ آج بعد نماز مغرب سید محمد دارالرحمت میں مجلس خدام الاحمدیہ مرکزیہ کا ماہانہ جلسہ عبادت صاحبزادہ مرزا نامہ احمد صاحب منعقد ہوا جس میں قادیان کے مولوی ذرا محی صاحب اور مولوی غلام احمد صاحب

جلد ۳۰ ۲۴ ماہ تبلیغ ۱۳۲۱ ۱۱ ماہ صفر ۱۳۲۱ ۲۴ ماہ فروری ۱۳۲۱ ۲۹

## دو زبانوں افضل قادیان

### بیوپاریوں کو ہڑتال بند کر دینی چاہیے

پنجاب میں بیوپاریوں کی ہڑتال نے جو صورت پیدا کر دی ہے۔ اب اس کے متعلق کچھ بتانے کی ضرورت نہیں رہی ایک طرف اگر پبلک میں انتہاء درجہ کی بے چینی اور اضطراب پیدا ہو رہا ہے اور حکومت خطرہ محسوس کر رہی ہے۔ کہ ضروریات زندگی میسر نہ آنے کی وجہ سے تنگ آکر لوگ لوٹ مار پر نہ اتر آئیں۔ بسا کہ ۲۱ فروری کے سرکاری اعلان میں باہمی الفاظ ذکر کیا گیا ہے کہ:-

اس طرح غریب لوگ خوراک سے محروم ہو جاتے ہیں۔ اور ممکن ہے کہ اسے حاصل کرنے کی غرض سے تشدد دیا تر آئیں۔

تو دوسری طرف یہ بھی خیال کیا جا رہا ہے۔ کہ اس وجہ سے جنگ کے متعلق ضروری تیاریوں میں بھی روکاوٹ پیدا ہو رہی ہے لہذا کچھ ڈسٹرکٹ مجسٹریٹ صاحب لاہور نے بیوپاریوں کے متعلق جو حکم جاری کیا اس میں لکھا ہے:-

”سیلز ٹیکس ایکٹ کے خلاف ایچی ٹیشن اب اس مرحلہ پر پونج چکی ہے کہ اس کا اثر صاف اور کھلے طور پر ان کوششوں پر موجودہ جنگ کو کامیاب بنانے کے متعلق کی جا رہی ہے۔ پڑنا ہے اس وقت جبکہ پنجاب کے بہادر سپاہی

ہماری حفاظت کے لئے لڑائی لڑ رہے ہیں بیوپاری لوگ لاہور کے بازاروں میں فساد برپا کرنے کی غرض سے اپنی مستورات کو بیچ رہے ہیں۔ نہ صرف وہ اپنی ذاتی حفاظت کے لئے ہی کسی قسم کا معاوضہ ادا کرنے سے انکاری ہیں۔ بلکہ وہ ایسا نازک موقع پیدا کرنے کی کوشش کر رہے ہیں۔ جبکہ شہر میں کھانے کی چیزیں بہم پہنچانا بھی نہایت مشکل ہو رہا ہے۔“

اور آخر میں یہ تنبیہ کی ہے کہ کل سے بعد جو دکانیاں بند پائی جائیں گی۔ ان کے فضل تو ذکر ان کا سامان ضروریات بہم پہنچانے کی غرض سے ان سے ان قبضہ میں لے لیں گے۔ اس کے بعد کسی تنبیہ کی ضرورت نہ ہوگی۔ اگر لائیکوٹ کا حکم امتناعی اس بارے میں جاری نہ ہو جاتا تو اس وقت تک اس تجویز پر عمل ہو چکا ہوتا۔ غرض اس پمپل کے سلسلہ میں حالات جس قدر نازک ہو چکے ہیں۔ ان سے کسی کو انکار نہیں۔ ہم نے اپنی حالات کے پیش نظر اس وقت جبکہ حکومت کی طرف سے کہا جا رہا تھا کہ ایک ایک میں قطعاً کوئی ترمیم نہ کی جائیگی۔ اپنے ایک گزشتہ پرچم میں حکومت پنجاب کو توجہ دلائی تھی۔ کہ سیلز ایکٹ میں ترمیم کرے۔ اور دلال کے ساتھ یہ مشورہ دیا تھا۔ کہ:-

دائیکس سے مستثنیٰ ہونے کی رقم پانچھزار کم ہے۔ حکومت کو چاہیے۔ کہ سالانہ بکری کی رقم کو بڑھا دے۔

۲۲) دوکانداروں کے حسابات کی پڑتال کرنا مناسب نہیں۔ (۲۳) زمینداروں کی سرسیدہ کو مستثنیٰ کرنا چاہیے۔ (۲۴) دوکان کے حساب کے لئے کارک رکھنے سے چھوٹے دوکانداروں پر بہت بار پڑے گا۔

اگرچہ ہمارے مضمون کا آئینہ وزیر مال حکومت پنجاب نے جو جواب ہمارے پاس بھیجا۔ اور جسے ”الفضل“ میں شائع کر دیا گیا۔ اس میں ہمارے مشوروں کی طرف متوجہ ہونے کی کوئی امید نہ دلائی گئی۔ بلکہ اس کا بیڈنگ ”الفضل“ کی انسوسٹک غلطی ”رکھا گیا۔ تاہم خوشی کی بات ہے۔ کہ حکومت پنجاب نے ان امور میں ترمیم کر دی ہے جن کی طرف ہم نے توجہ دلائی تھی۔ چنانچہ بکری کی رقم بڑھانے کے لئے پنجاب اسمبلی کے ۲۴ فروری کے اجلاس میں سرمنوہر لال وزیر خزانہ نے مسودہ قانون ترمیم بکری ٹیکس ایکٹ پیش کیا جس میں حد استثناء کو پانچ ہزار روپے سے دس ہزار تک بڑھا دیا گیا۔ اور یہ ترمیم پاس ہو گئی ہے۔

حسابات کی پڑتال کے لئے دوکانوں میں داخل ہونے کے متعلق ”انقلاب“ ۲۱ فروری ۱۳۲۱ء میں یہ اعلان کیا گیا ہے کہ:-

”حکومت نے قاعدہ بنا دیا ہے۔ کہ کسی سرکاری اہل کار کو کسی دوکان پر جا کر مال یا حساب چیک کرنے کی اجازت نہ ہوگی۔ جب تک خود دوکاندار اس کو

دوکان میں داخل ہونے کی اجازت دے گا۔“ اسی طرح یہ اعلان بھی ”انقلاب“ (۲۲) فروری) میں کیا گیا ہے۔ کہ

”حکومت چھوٹے دوکانداروں سے ہرگز نہیں چاہتی۔ کہ وہ اپنی بکری کا کوئی لمبا حساب رکھیں۔ اور اس حساب کے لئے کسی منشی یا کارک کو مقرر کریں۔ انہیں اپنے فارم میں صرف یہ بتادینا چاہیے۔ کہ فلاں فلاں ہینے میں اتنی بکری ہوئی۔ اور سال بھر کی میزان یہ ہے۔ اس سے زیادہ تفصیل کی کوئی ضرورت نہیں۔“

چوتھی بات جو زمینداروں سے تعلق رکھتی تھی۔ اس کا اتنا اثر ضرور ہوا ہے۔ کہ جو اشیاء پہلے مستثنیٰ تھیں۔ ان میں دالوں کا اضافہ کر دیا گیا ہے۔ یہ ترمیمیں اگر پہلے پبلک تک پہنچ جائیں۔ تو ہمارا خیال ہے۔ کہ ہڑتال میں وہ دور نہ پیدا ہوتا۔ جو بصورت دیگر پیدا ہوا۔ اب جبکہ حکومت نے بہت کچھ سہولتیں پیدا کر دی ہیں۔ بیوپاریوں کو چاہیے۔ کہ خود بخود ہڑتال توڑ دیں۔ اور ملک میں جو پریشانی پھیلی ہوئی ہے۔ اسے دور کرنے کی کوشش کریں۔

ہمارے نزدیک قانون شکنی تو کسی صورت میں بھی جائز نہیں۔ لیکن موجودہ حالات میں جبکہ جنگ کے خطرات روز بروز بڑھ رہے ہیں۔ قانون شکنی کوئی بھی محبت وطن پسند نہیں کرے گا۔ بیوپاریوں کو بھی آنے والے خطرہ کا احساس کرنا چاہیے۔ اور اس سے بچنے کے لئے جو کوشش ممکن ہے۔ اس میں حصہ لینا چاہیے۔



### حضرت امیر المومنین ایدہ اللہ تعالیٰ کے متعلق اطلاع

ناصر آباد (سندھ) ۲۲ فروری۔ جناب ڈاکٹر حضرت اللہ صاحب لکھتے ہیں۔  
 سیدنا حضرت امیر المومنین خلیفۃ المسیح الثانی ایدہ اللہ تعالیٰ کے درد  
 نقرس میں تو کمی ہے۔ لیکن پاؤں کی انگلیوں میں درم ابھی بہت ہے  
 اور چلنا پھرنا مشکل ہے۔ عام طبیعت اچھی ہے۔ آج حضور نے باغ  
 میں کچھ دیر سیر کی۔ اور باغ کا معائنہ فرمایا۔  
 حضور کے اہلیت خیریت سے ہیں۔ اور حضور کے ہمراہی خدام  
 بھی بخیریت ہیں۔

Digitized By Khilafat Library Rabwah

### ناظر صاحب تعلیم و تربیت کے دورہ کا التوا

ناظر صاحب تعلیم و تربیت کے دورہ کے متعلق جماعت ہائے صوبہ سرحد کو  
 نظارت علیا کی طرف سے اطلاع کی گئی تھی کہ یکم مارچ سے شروع ہوگا۔ اب بعض  
 اجاب صوبہ سرحد نے مشورہ دیا ہے کہ ابھی کوئی خرابی موجود ہے۔ اور اس ماہ میں  
 دورہ کرنا مناسب نہ ہوگا۔ مجھے بھی اس سے اتفاق ہے۔ لہذا فیصلہ کیا گیا ہے کہ  
 ناظر صاحب مارچ کا دورہ ملتوی کر دیں۔ اور آئندہ مشاورت کے بعد دورہ ہو۔ اجاب  
 مطلع رہیں۔ پروگرام کی اطلاع بعد میں دی جائے گی۔ انشاء اللہ (ناظر علی قادیان)

### قابل توجہ عہد داران جماعت ہما احمدیہ

۱۵ مارچ تک جماعتیں تعمیل کر کے رپورٹ کریں۔

سیدنا حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز نے پچھلی مجلس  
 مشاورت میں مندرجہ ذیل فیصلہ فرمایا تھا۔ اور یہ فیصلہ جماعتوں کی تعمیل اور بعد تعمیل اس  
 کی اطلاع نظارت ہذا میں بھیجوانے کے لئے متعدد بار اخبار الفضل میں شائع کیا جا چکا ہے  
 لیکن افسوس ہے کہ جماعتوں نے ابھی تک اس طرف توجہ نہیں کی۔

اب پھر اس اعلان کے ذریعہ جماعتوں کو تاکید کی جاتی ہے۔ کہ ۱۵ مارچ  
 ۱۳۲۱ء مطابق ۱۵ امان ۱۳۲۱ء تک نظارت ہذا میں اس فیصلہ کی تعمیل کے بارہ  
 میں اپنی اپنی مفصل رپورٹ بھجوادیں۔ عدم تعمیل کی صورت میں نظارت ہذا کو ان جماعتوں  
 کے متعلق سیدنا حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز کے حضور  
 رپورٹ کرنا پڑے گی۔ جنہوں نے اس بارہ میں کسی کارروائی سے اطلاع نظارت ہذا  
 میں مقررہ تاریخ تک نہ دی ہوگی۔ حضور کا فیصلہ یہ ہے۔

” میں کثرت رائے کے حق میں فیصلہ کرتا ہوں۔ کہ جس جماعت کے چندہ دہندگان  
 کی تعداد بیس یا بیس سے زیادہ ہو وہ لازماً روزانہ اخبار گوانے۔ اور جس کے چندہ دہندگان  
 اس سے کم ہوں۔ وہ کم سے کم الفضل کا خطبہ نمبر یا فاروق خریدے۔ اور صوبہ بنگال کے لئے  
 بلکہ اخبار احمدی خطبہ نمبر الفضل یا فاروق کے قائم مقام سمجھا جائے۔ محکمہ مقلدہ ایک سال کے  
 بعد رپورٹ کرے۔ کہ کہاں تک عمل ہوا ہے۔ ناظر تعلیم و تربیت قادیان

ملفوظات حضرت مسیح موعود علیہ السلام

### دشمنوں کی مخالفت ہمارے جہاد کی کامیابی کے لئے کھاد کا کام دیتی ہے

”ہم نے تو اس مادہ الہی کو ہر کس ذراکس کے آگے رکھ دیا ہے۔ کوئی دقیقہ باقی  
 نہیں چھوڑا۔ مگر ان کی اپنی قسمت و ما علینا الا البلاغ۔ اس سے تھوڑے زمانہ پہلے  
 بڑے بڑے علماء لکھ گئے تھے۔ کہ ہمدی مہود و مسیح موعود کی آمد کا زمانہ بالکل قریب ہے۔  
 بلکہ بعض نے اس کی تائید میں اپنے اپنے مکاشفات بھی لکھے تھے۔ جب اس نعمت کا وقت  
 آیا تو تمام یہودی سیرتوں نے اسے قبول کرنے سے اعراض کر لیا ہے۔ اور صرف انکار  
 پر ہی اکتفا نہیں کی۔ بلکہ تکذیب پر ایسے طے ہوئے ہیں جس کا کوئی سبب نہیں۔ مخالفت  
 کا کوئی پہلو چھوڑ نہیں رکھا۔ ہر وجہاً و ہر وجہاً کو عمل میں لایا جا رہا ہے۔ ہر وقت فساد  
 و شرارت کا بازار گرم کیا ہوا ہے۔ کون ایذا و تکلیف دہی کا راہ ہے جس پر وہ نہیں  
 چلے۔ ہماری تحریک و تہذیب کے لئے کونسا میدان تہذیب ہے جو ان کے اسیان دوڑ دھوپ  
 کی مخالفت سے بچ رہا ہے۔ استہزا و تضحیک کا کونسا پہلو باقی چھوڑا گیا ہے۔ بیسٹیاں  
 علی العباد مایا یتھم من رسول الا کا تو ایہ یستخزنون۔ مگر ان کی یہ فتنہ پڑا ہوا  
 و گریہ مکاریاں کچھ بھی عند اللہ وقعت نہیں رکھتیں۔ چہ جائیکہ ان کو کبھی کامیابی کا موہنہ  
 دیکھنا بھی نصیب ہو۔

چراغیکہ ایزد فرسوزد ہر آنکس آف زند نشیش بسوزد

سچ پوچھو تو ان کی یہ مخالفتیں ہماری مزعمہ کامیابی کے لئے کھاد کا کام دے رہی ہیں۔  
 کیونکہ مخالفتوں سے میدان صاف ہو جائے۔ تو اس میدان کے مردان کارزار کے جو ہر  
 کس طرح ظاہر ہوں۔ اور انعامات الہی کے غیرت سے ان کو کس طرح حقد نصیب ہو۔  
 اور اگر اعدا کی مخالفت کا بحر سواج پایاب ہو جائے۔ تو اس کے غواصوں کی کیا قدر ہو۔ اور  
 وہ بحر معانی کے بے بہا گوہر کو کس طرح حاصل کر سکیں گے

گر نبودے در مقابلہ لئے کردہ وسیاہ کس چہ دانستہ جمال شہد گلفام را  
 گزینفتادے بخشے کار در جنگ نبرد کے شدے جو ہر عیال شمشیر خول شام را  
 اس مخالفت کا کوئی ایسا ہی سر معلوم ہوتا ہے والا ان کی مخالفت کے ارادے عند اللہ کیا  
 قدر رکھتے ہیں۔ اس ذات قادر مطلق کا تو صاف حکم ہے۔ ان حزب اللہ ہم الغالبون۔  
 اور اس جنگ و جدال کا آخری انجام بھی بتا دیا ہے۔ العاقبۃ للمتقین“ (الحکمہ نو مبر ۱۳۲۱ء)

### تحریک جدید میں اب بھی اضافہ کیا جا سکتا ہے۔

سیدنا حضرت مسیح موعود علیہ السلام کے صحابی مہدی عبد العزیز صاحب سیخ بن کی ماہر  
 آمدنی آٹھ روپیہ ہے۔ وہ دس سال کا چندہ ادا کر چکے ہیں۔ آٹھویں سال کا چندہ اکیس روپیہ  
 ادا کیا تھا۔ جو ان کی اڑھائی ماہ کی آمد سے بھی زیادہ ہے وہ لکھتے ہیں

میں دس سال کا چندہ ادا کر چکا ہوں۔ مگر سیدنا حضرت امیر المومنین ایدہ اللہ تعالیٰ کا  
 خطبہ پڑھ کر دل میں خواہش پیدا ہوئی۔ کہ میں کچھ اور بھی پیش کروں۔ مگر اس وقت میرے  
 پاس صرف پچھ روپیہ ہیں۔ مزید رقم ادا کرنے کی منظوری آپ حضرت امیر المومنین ایدہ اللہ  
 بنصرہ العزیز سے لے کر اطلاع دیں۔ تاہم رقم ارسال کر دوں۔

وہ اجاب جو دس سال کا چندہ پیشگی ادا کر چکے۔ یا وہ جو صرف آٹھویں سال کا چندہ ہی  
 پیشگی دے چکے ہیں۔ لیکن وہ اللہ تعالیٰ کی نعمت کے شکر یہ کہ طور پر جو اللہ تعالیٰ نے  
 ان کو عطا فرمائی ہوئی ہے۔ اب مزید دینا چاہیں تو انہیں سال ششم میں مزید رقم ادا کرنے  
 کی اجازت ہے۔ کیونکہ وہ تو پہلے سے شامل میں ہی۔ اب مزید رقم کا اضافہ کر سکتے ہیں۔  
 اضافہ کرنے کی کوئی روک نہیں۔ وہ دوست جنہوں نے سال ششم کا وعدہ ابھی تک ادا نہیں  
 کیا انہیں آج سے ہی اس ماحول کے پیدا کرنے میں لگ جانا چاہیے۔ کہ اس مارچ سے  
 پہلے پہلے ان کا چندہ مرکز میں داخل ہو جائے۔ تا وہ سابقوں کی پہلی فہرست میں آجائیں۔ جرن ہند

فانظر سیدنا حضرت امیر المومنین ایدہ اللہ تعالیٰ بنصرہ العزیز نے پچھلی مجلس مشاورت میں مندرجہ ذیل فیصلہ فرمایا تھا۔ اور یہ فیصلہ جماعتوں کی تعمیل اور بعد تعمیل اس کی اطلاع نظارت ہذا میں بھیجوانے کے لئے متعدد بار اخبار الفضل میں شائع کیا جا چکا ہے لیکن افسوس ہے کہ جماعتوں نے ابھی تک اس طرف توجہ نہیں کی۔ اب پھر اس اعلان کے ذریعہ جماعتوں کو تاکید کی جاتی ہے۔ کہ ۱۵ مارچ ۱۳۲۱ء مطابق ۱۵ امان ۱۳۲۱ء تک نظارت ہذا میں اپنی اپنی مفصل رپورٹ بھجوادیں۔ عدم تعمیل کی صورت میں نظارت ہذا کو ان جماعتوں کے متعلق سیدنا حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز کے حضور رپورٹ کرنا پڑے گی۔ جنہوں نے اس بارہ میں کسی کارروائی سے اطلاع نظارت ہذا میں مقررہ تاریخ تک نہ دی ہوگی۔ حضور کا فیصلہ یہ ہے۔ میں کثرت رائے کے حق میں فیصلہ کرتا ہوں۔ کہ جس جماعت کے چندہ دہندگان کی تعداد بیس یا بیس سے زیادہ ہو وہ لازماً روزانہ اخبار گوانے۔ اور جس کے چندہ دہندگان اس سے کم ہوں۔ وہ کم سے کم الفضل کا خطبہ نمبر یا فاروق خریدے۔ اور صوبہ بنگال کے لئے بلکہ اخبار احمدی خطبہ نمبر الفضل یا فاروق کے قائم مقام سمجھا جائے۔ محکمہ مقلدہ ایک سال کے بعد رپورٹ کرے۔ کہ کہاں تک عمل ہوا ہے۔ ناظر تعلیم و تربیت قادیان



### اثبات امکان حشر و نشر

امکان حشر و نشر کی ایک دلیل اللہ تعالیٰ نے یہ دی ہے۔ کہ اسے لوگوں میں یہ بات حال سمجھتے ہو۔ کہ جب تم مر کر مٹی میں مل جاؤ گے تمہاری ہڈیاں گل سڑ کر خاک ہو جائیں گی۔ تو تم کس طرح دوبارہ زندہ کئے جاؤ گے۔ گویا تم اس بات کو حال سمجھتے ہو۔ کہ جو چیز مٹی میں گلائی ہو جائے۔ وہ کس طرح دوبارہ زندہ ہو سکتی ہے۔ مگر تم نباتات کو دیکھو اپنی کھیتوں کی طرف نظر کرو۔ تم ایک بیج کو مٹی میں پھینک دیتے ہو۔ اور اس کو تم خاک و باد دیتے ہو۔ تمہاری عقل کے مطابق تو یہی ہونا چاہیے۔ کہ وہ بیج مٹی میں مل کر مٹی ہو جائے۔ اور اس کا نام و نشان تک باقی نہ رہے۔ لیکن ایسا نہیں ہوتا بلکہ اللہ کی حکمت کاملہ اور قدرت شاملہ کے ماتحت وہ بیج اسی مردہ زمین سے خوراک حاصل کر کے اور نشوونما پا کر پودے کی شکل میں نمودار ہو جاتا ہے۔ اور ایک دانے سے ہزاروں دانے پیدا ہو جاتے ہیں۔ پس جب خدا کے نزدیک یہ مشکل امر نہیں۔ کہ ایک گلے سڑے اور مٹی میں ملے ہوئے بیج سے نباتات اگائے۔ تو یہ کس طرح حال ہو سکتا ہے۔ کہ انسان کو مرنے اور مٹی میں مل جانے کے بعد زندگی دے۔ پس قادر خدا انسان کو دوبارہ زندگی بخشنے پر بھی قدرت تامہ رکھتا ہے۔ اس دلیل کو اللہ تعالیٰ نے سورہ واقفہ میں یوں بیان فرمایا ہے۔ افریثم تم حثوث و انستم تزرعونہ امغن الزارعون۔ کہ اسے لوگوں میں کھیتی میں مردہ سے زندہ پیدا ہونے کا روز مشاہدہ کرتے ہو۔ اور اس پر حیران اور تعجب نہیں ہوتے۔ تو انسان کے دوبارہ زندہ ہونے پر کیوں تعجب کا اظہار کرتے ہو۔ اسی دلیل کو اللہ تعالیٰ نے سورہ حج میں یوں فرمایا ہے وتری الارض ہامدۃ فاذا انزلنا علیہا الماء اهلزت ورببت وابتنت من کل ذریعہ بیح۔ یعنی یہ باتیں اللہ نے اس لئے بیان کی ہیں۔ کہ خلائق بان اللہ ہوا الحق و انتہی الموقی و انتہی علی کل شیئ قدیر۔

امکان حشر و نشر کی دوسری دلیل اللہ تعالیٰ نے پانی کی بیان فرمائی ہے۔ اللہ تبارک و تعالیٰ سورہ واقفہ میں فرماتا ہے۔ افریثم السماء الذی تشرجون و انتہی انزلتموہ من السمن امغن السمنون۔ کہ جو پانی تم پیتے ہو اسے دیکھو کس طرح ہم نے اسے بادلوں سے اتارا۔ پہلے پانی اجڑھ کی شکل میں تھا۔ اللہ نے ان کو جمع کیا اور پھر پانی کی شکل میں اتارا۔ جس سے نباتات اور غذا میں پیدا ہوئیں۔ اور تمہارے پینے کے کام آیا۔ جس خدا نے مختلف راستوں کو جمع کر کے پانی پیدا فرمایا۔ اور تمہارے فائدے کے لئے اسے زمین پر اکٹھا کر دیا۔ وہ خدا اس پر بھی قادر ہے۔ کہ انسان کے ذرات کو پھر جمع کر دے۔ اس میں اللہ تعالیٰ نے ہوا اور پانی کا ذکر فرمایا ہے۔ پانی جو طبعاً ثقیل ہے اس کی خاصیت کو اللہ تعالیٰ تبدیل فرما کر اسے بخارات کی شکل میں اوپر لے جاتا ہے۔ اور ہواؤں کے ذریعہ ان بخارات کو جمع فرماتا ہے۔ اور پھر صاف اور پاک پانی اس سے نازل فرماتا ہے۔ پس خاصیتوں کو بدل دینے والا خدا انسان کو دوبارہ زندہ دینے پر بھی قادر ہے۔ چنانچہ فرماتا ہے وھو الذی یوسل الریح بشر ابین یدی رحمته حتی اذا اقلت سبحا بافتلا سقناہ لبلد میت فانزلنا بہ من کل الثمرات کذلک نخروج الموقی للعالم تذاکرون (اعراف ۷)

امکان حشر و نشر کی تیسری دلیل اللہ تعالیٰ نے یہ بیان فرمائی ہے۔ کہ افریثم النار الحق تورون و انتہی انشا تو شجر تھا امغن المنشون۔ سخن جعلناھا تذکرۃ و متاعا للمتقین۔ آگ طبعاً لطیف اور شجر طبعاً کثیف ہے۔ آگ اوپر کو صعود کرنے والی ہے۔ اور شجر کے اندر طبعاً ہیوط ہے۔ آگ گرم چیز ہے۔ اور اس کے اندر ہیوست پائی جاتی ہے۔ لیکن شجر ایک رطب اور ٹھنڈی چیز ہے۔ آگ نورانی ہے اور شجر ظلماتیہ جس خدا نے قادر نے ان

ضدین کو جمع کر دیا۔ اور شجر سے آگ کو نکالا۔ کیا اس کے لئے یہ حال ہے۔ کہ انسانی جسم جب مٹی ہو جائے۔ اور اس کی خاصیت بدل جائے۔ تو اس کو دوبارہ زندہ کر دے؟ اسی دلیل کو اللہ تعالیٰ نے سورہ یسین میں بیان کرتے ہوئے فرمایا قل یحییہا الذی انشاھا اول مرۃ وھو بکل خلق علیم الذی جعل لکم من الشجر الاخضر نارا فاذا انتم منه توقدون کہ جس ہستی نے پہلی مرتبہ انسان کو پیدا کیا وہی اس کو دوبارہ زندہ کرے گی۔ اور پوسیدہ ہڈیوں کو زندگی بخشے گی؟ غرض اللہ تبارک و تعالیٰ نے امکان حشر و نشر کے لئے انسانی پیدائش اور مختلف عناصر کو بطور دلائل بیان فرمایا ہے۔ اور سب سے بڑی دلیل یہ بیان فرمائی۔ کہ اگر کچھ مشکل امر تھا۔ تو وہ انسان کی پہلی مرتبہ پیدائش تھی۔ اور نیت سے بہت کرنا تھا۔ جب اللہ تعالیٰ انسان کو پہلی دفعہ پیدا کرنے پر قادر ہے تو اس کے اعادہ پر کیوں قادر نہیں۔ غرضیکہ اللہ تبارک و تعالیٰ نے زمین آسمان کی پیدائش اور انسانی خلق اور اس کے طریقے اور نباتات آگ پانی وغیرہ کی مثالیں بیان فرما کر اس بات کو ثابت فرمایا۔ کہ حشر و نشر واقع ہوگا۔ اور یہ کوئی مشکل اور ناممکن بات نہیں۔ جب اللہ تعالیٰ جمیع

فی العالم کا موجد ہے اور اس کو اس ایجاد پر قدرت تامہ حاصل ہے۔ تو کیا اس کو قادر علی الاعادہ یقین نہیں کر سکتے؟ فرمایا:۔ کیف تکفرون باللہ وکنتم امواتا۔ فاحیاکم ثم یمیتکم ثم یمیتکم ثم یحییکم ثم الیہ ترجعون۔ پھر فرمایا:۔ اولم یروا ان اللہ الذی خلق السموات والارض قادر علی ان یخلق مثلہم و جعل لہم اجلا لا یریب فیہ۔ حشر و نشر کے واقع ہونے کی وجہ یہ ہے۔ تاکہ اللہ عمن کو ثواب اور عاصی کو عذاب دے اور ہر ایک کو علیحدہ علیحدہ متنا فرمائے۔ جیسے فرمایا:۔ انہ یبدؤ الخلق ثم یریہم لیجزی الذین امنوا و عملوا الصلحت بالقسط والذین کفروا لہم شراب من حمیم الخ (سورہ یونس) پھر فرمایا:۔ ان الساعة آتیۃ اکاد اخفیہا للجزئی کل نفس بما تسعی (سورہ لہ) پس عمن اور سنی نیک اور بد کے درمیان فرق۔ عمن کو نیک بدلہ دینے اور بد کو ظلم اور اسادت کا بدلہ دینے کیلئے ضروری ہے۔ کہ ایک وقت مقررہ ہو۔ جس میں تمام اولین و آخرین جمع ہوں۔ اور اسی کا نام حشر و نشر ہے۔ (نور الحق انور)

### حکومت جموں و کشمیر کی خاص توجیہ کے لئے

ہیں مولوی نور احمد صاحب احمدی بکروال ساکن نورڈاک خانہ اناس ضلع ریسی ریاست جموں کی طرف سے یہ نہایت خوفناک خبر موصول ہوئی ہے۔ کہ ان کے تین لڑکے مسیحاں دلی احمد غلام احمد لطیف احمد اور ایک نوکر سہمی باقیہ ایک پھاڑی پرتل کر دیئے گئے ہیں۔ ان کے پاس ۱۰۹ بکریاں تھیں۔ وہ بھی غائب ہیں۔ اور ان کا بھی کچھ پتہ نہیں چلا۔ مولوی صاحب موصوف کو خارجی ذرائع سے اطلاع ملی ہے۔ کہ ان کے لڑکوں اور لاکر کو ہلاک کر کے ان کی بکریاں لے جائی گئی ہیں۔ مولوی صاحب چونکہ عرصہ تین چار سال سے اٹھدی ہیں۔ اور انہیں احمدیت سے مرند کرنے کے لئے دھمکیاں دی جاتی رہی ہیں۔ اور انہیں اندیشہ رہا ہے۔ کہ مخالفین انہیں نقصان پہنچائیں گے۔ اس کی اطلاع وہ لحام ریاست کو بھی دیتے رہے اور اخبار اصلاح کے ذریعہ سے بھی حکومت کو توجیہ دلائی تھی۔ لیکن کوئی نتیجہ خیر کارروائی عمل میں نہیں لائی گئی۔ اور انجام یہ ہوا ہے۔ کہ تین نوجوان بیٹے اور ایک نوکر موت کا شکار ہو گئے ہیں اور ریاست کی رعایا کا ایک غریب بے کس انسان خانماں برباد ہو گیا ہے۔ یہ ایک ایسا ظلم ہے۔ کہ جس پر فرض شناس حکام کو بے حس رہنا نہیں چاہیے۔ اور ہم قوی امید رکھتے ہیں۔ کہ جناب وزیر اعظم صاحب ریاست جموں و کشمیر اس بارہ میں فوری کارروائی فرمائیں گے۔ ناظر امور عارہ قادیان



# کھانا پکانے اور کھانے کے متعلق ضروری ہدایا

ایک مشہور ڈاکٹر کا قول ہے۔ کہ بہت سی قبروں پر اس قسم کے کتبے لکھے جانے چاہئیں۔ کہ "اچھی کچی ہوئی غذا نہ ملنے کے باعث مر گیا" یا "معدے کا غلط اور ناجائز استعمال کرنے کی وجہ سے مر گیا" یا "زبان کا ذائقہ لیتے لیتے مر گیا"۔ کیونکہ بہت سی بیماریوں اور پھر ان کے نتیجے میں موت کے بھی تین بواہت ہوتے ہیں۔ سب سے پہلے ہاضمہ بگڑتا ہے جس کی وجہ یہ ہوتی ہے۔ کہ یا تو غذا اچھی طرح پکانی نہیں جاتی۔ یا بسیار خوری کے باعث بگڑتا ہے۔ یا محنت کم کرنے اور لذیذ مرغی اور مصالحہ دار چیزیں زیادہ کھانے سے بگڑتا ہے۔

## کھانا پکانے کے کام سے نفرت

جوں جوں قیم عام ہوتی جا رہی ہے۔ امیر بلکہ متوسط الحال گھرانوں کی عورتیں بھی کھانا پکانے کے کام کو حقارت کی نظر سے دیکھتی ہیں۔ جوان پڑھی لکھی لڑکیوں کے نزدیک کھانا پکانا ادنیٰ درجہ کے ملازموں کا کام ہے۔ کسی بڑے گھر یا شریف خاندان کی عورتوں کے لئے کھانا پکانے کا کام باعثِ شرم ہے۔ اس وجہ سے عموماً نا تعلیم یافتہ اُن پڑھ اور ادنیٰ درجہ کے لوگ باورچی کا کام کرتے ہیں جنہیں قطعاً معلوم نہیں ہوتا۔ کہ کونسی غذا ہاضمہ کے لئے مضر ہے۔ اور کونسی مفید۔ کونسی چیز کو کس حد تک پکانے سے اس کے دامن ضائع نہیں ہوتے۔ اور کب ضائع ہو جاتے ہیں۔ پکانے سے پہلے سبز یوں۔ پھلوں گوشت اور مچھلی وغیرہ کو کس طرح سنبھال کر رکھنا چاہیے تاکہ ان میں جراثیم داخل نہ ہو سکیں۔ وہ اس بات کی بھی بہت کم پروا کرتے ہیں۔ کہ پکا ہوا کھانا تنگ پڑا ہے۔ اور اس پر کھیاں بیٹھ کر زہر ملا رہی ہیں۔ وہ اپنے ادنیٰ مذاق اور سستی کی وجہ سے باورچی خانہ کو صاف نہیں رکھتے۔ اور نہ باورچی خانہ کے قریب کوئی جگہ نا صاف ہو تو اسے صاف کرتے ہیں۔ وہ تو صرف اتنا جانتے ہیں۔ کہ کھانا جب گھر والوں کے سامنے رکھا جائے تو صاف برتن میں ہو۔ اور صاف سفید کپڑے سے ڈھکا ہوا ہو۔ اس قسم کے باورچیوں کے متعلق تو

یہ بات زبان زد عوام و خواص ہے۔ کہ چینی کے برتن اور رکابیوں میں کھانا ڈالنے سے پہلے کسی داغ دھبہ کو صاف کرنے کے لئے تھوک یا لعاب دہن لگا کر پونچھ لیتے ہیں۔ یہ کس قدر قابل نفرت اور غلیظ بات ہے۔ وہ برتنوں کی صفائی جس طریق سے کرتے ہیں۔ وہ بھی صحت کے لئے سخت مضر ہے۔ میلے پانی کے ٹب میں بہت سی پیٹوں وغیرہ کو ڈال کر دھو لیتے ہیں۔ اور پھر تولیے یا جھاڑوں سے انہیں خشک کرتے جاتے ہیں۔

## کھانا گھر کی عورتوں کو پکانا چاہیے

جاہل اور ادنیٰ درجہ کے باورچی خواہ مرد ہوں یا عورتیں کھانا پکانے میں بھی صحت کے اصول کا کوئی لحاظ نہیں رکھتے۔ بلکہ نہایت لاپرواہی سے اپنا کام سر انجام دیتے ہیں۔ ان حالات میں کہنا پڑتا ہے۔ کہ ملازموں سے کھانا پکانا ایک نہایت اہم معاملہ کو نا اہل لوگوں کے سپرد کر کے اپنی جان پر ظلم کرنا ہے۔ کھانا انسانی زندگی کے لئے نہایت ضروری چیز ہے۔ جس کا اثر انسان کے نہ صرف جسم پر بلکہ روح پر بھی پڑتا ہے۔ اور اس کا صحت اور دل و دماغ سے گہرا تعلق ہے۔ دراصل یہ کام گھر کی عورتوں کو سر انجام دینا چاہیے۔ یا اپنے سامنے سارا کام کرانا چاہیے۔ اور خود کھانے پکانے کی تعلیم حاصل کرنی چاہیے۔ یہ کام اپنی اہمیت اور اثرات کے لحاظ سے جاہل اور ادنیٰ طبقہ کے لوگوں کے سپرد کرنے کا نہیں۔ بلکہ لائق اور سمجھدار گھر کی عورتوں کا ہے۔ جہاں گھر کی عورتیں خود کھانا پکاتی ہیں۔ یا اپنے سامنے تیار کراتی ہیں۔ وہاں تذکرہ بالا خرابیاں پیدا نہیں ہونے پاتیں۔ یا نسبتاً کم پیدا ہوتی ہیں۔

## کھانا کیسا ہو

کھانا پکانے کے ساتھ ہی یہ بات بھی نہایت ضروری ہے۔ کہ کھانا کیسا ہو۔ یاد رکھنا چاہیے صحت کے لئے مفید اور فائدہ مند کھانا وہ ہوتا ہے۔ جو سادہ ہو۔ اور جس میں بہت سے مصالحہ نہ ہوں۔ بہت چربی یا گھی یا مکھن نہ ہو۔ اور نہ سیٹھے پکوان میں

شکر زیادہ ہو۔ گھی یا چربی میں تلی ہوئی چیزیں جہاں تک ممکن ہو کم استعمال کرنی چاہئیں بہت سے مختلف کھانے بھی ایک ہی وقت دسٹریوٹ پر نہیں ہونے چاہئیں۔ کیونکہ اس طرح بے اختیار اور نادانانہ طور پر ضرورت سے زیادہ کھانا کھایا جاتا ہے۔ اور بد معنی پیدا ہوتی ہے۔ ایسا کھانا جس میں بہت چربی یا گھی یا تیل ہو۔ جو مصالحہ دار یا بہت میٹھا ہو۔ وہ صحت کو سخت نقصان پہنچاتا ہے۔ اور جو لوگ اس قسم کے کھانوں کے عادی ہوتے ہیں۔ ان کی صحت خراب اور عمریں مختصر ہی ہوتی ہیں۔

## پھل اور سبزی

سبزی اور پھل اکتھے نہیں کھانے چاہئیں۔ مثلاً جس کھانے میں شلغم گا جڑ بولی گو بھی یا ساگ وغیرہ سبزیاں ہوں۔ اس میں پھل استعمال نہیں کرنے چاہئیں۔ نہ ہی روزانہ ایک ہی قسم کی خوراک کھانی چاہیے۔

## روٹی کیسی ہو

خمیری روٹی تو عام طور پر لوگ کھاتے ہیں۔ اب ڈبل روٹی کھانے کا رواج بھی بڑھتا جا رہا ہے۔ صحت کے لحاظ سے خمیری اور تازہ کی ہوئی ہلکی ڈبل روٹی کا استعمال کم کرنا چاہیے۔ ڈبل روٹی جب ٹھنڈی ہو کر ذرا سخت ہو جائے۔ تو اس کے پتلے پتلے ٹکڑے کاٹ کر انہیں آگ پر دوبارہ سینک لینا چاہیے۔ تاکہ خمیر کے جراثیم یا اثرات مکمل طور پر روٹی میں سے مر جائیں۔ اگر ڈبل روٹی اچھی طرح کچی ہوئی نہ ہو۔ او اسے دوبارہ بھی آگ پر پکایا نہ جائے۔ تو ہاضمہ کے لئے اس کا استعمال بہت مضر ثابت ہوتا ہے۔ چپاتی اور پھلکا جو خوب اچھی طرح پکا ہوا ہو۔ تازہ اور گرم کھانا چاہیے۔ خمیری روٹی کو زیادہ دیر تک پکانا چاہیے۔

## موسم اور آب ہوا کے مطابق کھانا

پھر خوراک کے متعلق موسم اور آب ہوا کا بھی خاص خیال رکھنا چاہیے۔ مثلاً ہندوستان کے موسم گرمیاں یورپین ٹھنڈے ملکوں کی خوراک یعنی گوشت۔ انڈے۔ مچھلی۔ چائے۔ کافی وغیرہ اشیاء کا بکثرت استعمال نہایت

مضر صحت ہے۔ اسی طرح سرد ممالک کے موسم سرما میں دہی۔ لسی۔ شربت دال وغیرہ کے استعمال سے صحت قائم نہیں رہ سکتی۔ ہندوستان میں رہنے والوں کے لئے دودھ دہی۔ لسی۔ مکھن۔ گھی۔ سبزیاں اور پھل مفید اور صحت بخش غذا ہیں۔

غرضکہ غذا آب و ہوا اور طبیعت کے مطابق ہونی چاہیے۔ اور یہ بھی یاد رکھنا چاہیے۔ کہ ہر شخص کے لئے ہر چیز موزوں نہیں ہو سکتی۔ بیماریوں اور بوڑھوں۔ بچوں اور نوجوانوں کے لئے قدرت نے مختلف چیزیں موزوں قرار دی ہیں۔ جو جس کے مناسب حال ہو وہی خوراک اسے دینی چاہیے۔

## کھانا سادہ ہو

امراء عام طور پر مصالحہ۔ اچار۔ چٹنیاں اور مرہے بکثرت استعمال کرتے ہیں۔ مگر ایسی چیزوں سے معدہ کا ستیاناس ہو جاتا ہے۔ اور صحت پر بہت بُرا اثر پڑتا ہے۔ جہاں تک ہو سکے ان کا استعمال کم کر دینا چاہیے۔ اور سادہ سالن استعمال کرنے کی عادت ڈالنی چاہیے۔ اسی طرح دودھ میں زیادہ تعداد میں شکر ملا کر پینا بھی ہاضمہ اور معدہ و جگر کے لئے نہایت مضر ہے۔ دودھ میں جس قدر مٹھاس کی ضرورت ہے۔ قدرت نے خود پیدا کر دی ہے۔ لیکن عام طور پر اس میں زیادہ مٹھاس پیدا کرنے کے لئے کھانڈ ملائی جاتی ہے جس کا اثر صحت پر اچھا نہیں پڑتا۔ اور دودھ کا پینا بے فائدہ ہو جاتا ہے۔ بکثرت مٹھاسیوں کے استعمال سے اس سے بھی بُرا اثر پڑتا ہے۔ لہذا ان چیزوں کا استعمال بھی بالکل کم کر دینا چاہیے۔

غرض خوراک کے متعلق اگر اس سنہری اصل پر عمل کیا جائے کہ خوراک پاک و صاف۔ سادہ اور قدرتی مزالئے ہونے ہو۔ وہ نہ کم کچی ہوئی ہو۔ نہ زیادہ۔ نہ کم کھاؤ نہ زیادہ۔ تو زندگی آرام سے گزرتی ہے۔ اور انسان اپنے متعلقہ فرائض عمدگی سے ادا کرنے کے قابل ہوتا ہے۔



# ان خطرناک ایام میں خدام الاحمدیہ نے خدمتِ خلق کیلئے

## کمیٹاری کی

مخلوق خدا کی خدمت ہر خادم احمدیت کا فرض منصبی ہے۔ لیکن وقت پڑے پر وہی شخص اس فرض کی ادائیگی میں کامیاب و سرخرو ہو سکتا ہے۔ جو پہلے سے اس کے لئے تیار کرنا رہا ہو۔ ہو سکتا ہے کہ ہندوستان بھی ایسے مصائب میں مبتلا ہو جائے جو یومِ بئیس المرء من اخیہ دامہ و دامہ کانظارہ پیش کریں۔ اور یہی وہ وقت ہے جس میں آپ اپنے فرض ادا کر کے اپنے حقیقی آقا خدائے ذوالجلال کی خوشنودی حاصل کر سکتے ہیں۔ پس آپ ہمہ تن اس تیاری میں لگ جائیں۔ اور مخلوق خدا کی خدمت کے لئے اپنے آپ کو تیار کریں ہر خادم کو فرسٹ ایڈ اور ضروری مرہم بننے کے لئے کی واقفیت ہونی چاہئے۔ اور اس کے لئے اپنے ہاں کسی ڈاکٹر سے مناسب وقت لے کر بہ آیات حاصل کی جائیں۔ عہدہ داران مجالس خدام الاحمدیہ اپنے ہاں کسی ڈاکٹر کی خدمات حاصل کر کے ہفتہ دو ہفتہ کے لئے اس قسم کی تعلیمی کلاسیں جاری کرنے کی کوشش کریں۔ اور خدام کو ان سے استفادہ کرنے کی تلقین کریں۔ اسی طرح غریبوں اور بیکاروں کو روزگار کی تلاش میں مدد دینا۔ آوارگی اور گد اگری کے روکنے کی حتی الوسع کوشش کرنا خود اپنے اوقات کو فضول اور لغو عادتوں میں صرف کرنے سے بچانا ایک خادم کے فرائض منصبی میں شامل ہونا چاہئے۔ غرض کئی طریق ہیں جن کو اختیار کر کے آپ مخلوق خدا کی خدمت کر سکتے ہیں۔ بعض دوست اسٹیشنوں اور ایسی جگہوں پر جہاں مسافروں اور ضرورت مندوں کی آمد و رفت رہتی ہے چلے جاتے ہیں۔ اور وہاں سامان اٹھاتے ہیں مدد دیتے۔ ریوگاری مہیا کرنے۔ اور پانی پلانے وغیرہ کی خدمات سرانجام دیتے ہیں۔ جن سے ان مسافروں پر بہت اچھا اثر ہوتا ہے۔ خصوصاً ایسی صورت میں جبکہ وہ شخص جس کی کسی رنگ میں مدد کی گئی ہو۔ کچھ معاوضہ دینا چاہئے۔ اور خادم معاوضہ لینے کی بجائے اسے اپنے فرض منصبی سے آگاہ کرے۔ اور مناسب

طور پر تبلیغ کرے۔ یا قادیان جانے کی تلقین کرے۔ آنریبل چودھری سر محمد ظفر اللہ خان صاحب سٹیج فیڈرل کورٹ نے اپنی کئی تقریروں میں اپنے ایک معزز غیر احمدی دوست کا واقعہ بیان کیا ہے۔ کہ ایک دفعہ وہ قادیان تشریف لائے۔ چونکہ وہ ناواقف تھے۔ اور مطلوبہ جگہ میں پہنچنے میں انہیں دقت تھی۔ اس لئے انہوں نے ایک لڑکے سے پتہ دریافت کیا وہ اس کے ساتھ بولیا۔ اور اس نے ان کا سامان بھی اٹھالیا۔ انہوں نے کہا میں کہ ساتھ آنے کی کوئی ضرورت نہیں۔ آپ صرف راستہ بتادیں۔ مگر اس نے کہا کہ آپ ناواقف ہیں۔ آپ کو خواہ مخواہ تکلیف ہوگی۔ میرا کوئی حرج نہیں۔ اس لئے آپ کو مطلوبہ جگہ پر پہنچا آتا ہوں۔ وہ معزز غیر احمدی دوست اس لڑکے کی ادائیگی فرض کے جذبہ سے اس قدر متاثر ہوئے کہ جب بھی احمدیت کا ذکر آتا ہے۔ وہ اس خوبی کا ذکر کرتے ہیں جو اس لڑکے کے ذریعہ انہیں احمدیت میں نظر آئی۔ یہ کتنی چھوٹی سی بات ہے۔ مگر اپنے تبلیغی پہلو کی حیثیت سے کیسے عمدہ اثرات کی حامل ہے۔ کہ اس سے نہ صرف وہ معزز غیر احمدی خود متاثر ہوئے۔ بلکہ اس کو بیان کرنا انہوں نے اپنی عادت بنایا۔ یہ ایک لڑکے کی ایک چھوٹی سی خدمت کا اثر ہے۔ ہمارا ہر خادم خدمتِ خلق کو اپنا شیوہ بنا لے۔ تو اس سے کیسے شاندار نتائج کی توقع ہو سکتی ہے۔ اس کے علاوہ اگر کوئی خادم اس قسم کی خدمت سرانجام دے۔ جس کے نتائج تبلیغی لحاظ سے مفید رہے ہوں۔ یا اس کو کسی ایسے واقعہ کا علم ہو۔ تو اس کا فرض ہونا چاہئے کہ وہ مرکز کو اس کی اطلاع دے۔ تاکہ اسے شائع کر دیا جائے۔ جو دوسروں کو چست کرنے۔ اور ان میں اس جذبہ کو پیدا کرنے میں بہت مدد ہو سکتی ہے۔

# مولوی محمد علی صاحب کی تقریر دہلی میں

Digitized By Khilafat Library Rabwah

مولوی محمد علی صاحب ۲۱ فروری دہلی تشریف لائے۔ حسن اتفاق سے اس دن ہماری جماعت کا بھی جلسہ تھا۔ جلسہ ختم ہونے پر بہت سے دوست ان کے جلسہ میں گئے۔ مولوی صاحب کا لیکچر سن سکیں۔ لیکن مولوی صاحب اس وقت تک لیکچر ختم کر چکے تھے۔ ہم سے کہا گیا۔ کہ مولوی صاحب کل ۵ بجے پھر تشریف لائیں گے۔ اس وقت آپ لوگ ان کے کلام سے مستفیض ہو سکتے ہیں۔ اگلے دن پانچ بجے ہم پھر وہاں پہنچے۔ مگر ہمیں بیٹھنے کی اجازت نہ دی گئی۔ اور یہ کہہ کر اٹھایا گیا۔ کہ مغرب کے بعد آنا۔ اس وقت تک ہمارا جلسہ خفیہ ہوگا۔ خیر وقت مقررہ پر ہم پھر وہاں پہنچے۔ مولوی صاحب نماز پڑھا رہے تھے۔ نماز کے بعد انہوں نے سورہ فاتحہ کی تفسیر کرنی شروع کی۔ حاضرین کی کل تعداد مشکل سے پچیس کے قریب ہوگی ہماری جماعت کے دوست بھی قریباً اتنی ہی تعداد میں وہاں پہنچ گئے۔ اور مولوی صاحب کے اس الزام کا قطع قبح کر کے رکھ دیا۔ کہ حضرت امیر المؤمنین ایدہ اللہ بنصرہ العزیز اپنی جماعت کو مولوی صاحب کے خیالات سننے سے روکتے ہیں۔ مولوی صاحب نے کوئی پون گھنٹہ تقریر کی۔ دوران تقریر میں آپ نے فرمایا وہ ان مسلمانوں پر جتنا بھی عذاب آئے کم ہے۔ کیونکہ ان لوگوں نے جب بولن مسجد بنی تھی تو کہا تھا کہ اسے سمار کر دیا جائے۔ جلسہ کے خاتمہ پر ہمارے ایک دوست نے استفار کیا۔ کہ مولوی صاحب آپ نے اپنی تقریر میں فرمایا ہے۔ کہ آجکل کے دردناک عذاب کی پیشگوئی پہلے ہی سے قرآن شریف میں موجود ہے۔ پتا چلے آتا ہے

وان من قسریۃ الانحس مہلکہا قبل یوم القیامۃ اور محذوبہا ذلک سندیہ اذکان ذالک فی الکتاب مسطور کہ قیامت سے پہلے ہم ہر ایک کو عذاب شدید میں مبتلا کریں گے۔ اور یہ بات کتاب میں لکھی ہوئی ہے۔ مگر وہاں یہ بھی تو ہے ماکننا معدوبین حتیٰ بعدث رسولنا۔ کہ جب تک ہم نبی نہ بھیج لیں۔ اس وقت تک عالمگیر عذاب نازل نہیں کرتے۔ پس اس سے ظاہر ہے۔ کہ موجودہ عذاب کا باعث بھی ایک نبی کی تکذیب ہے۔ اور خود حضرت مسیح موعود علیہ الصلوٰۃ والسلام نے اس آیت کو اپنے ادب و چسپاں کیا ہے۔ جیسا کہ آپ فرماتے ہیں ”وماکننا معدوبین حتیٰ بعدث رسولنا پس اس سے بھی آخری زمانہ میں ایک رسول کا معجوث ہونا ظاہر ہوتا ہے۔ اور وہی مسیح موعود ہے“

(تمتہ حقیقۃ الوحی ص ۶۵)  
مولوی صاحب نے فرمایا یہ غلط ہے کہ آجکل عذاب کا باعث حضرت مسیح موعود کا انکار ہے اور قرآن شریف کی یہ آیت خاص آنحضرت صلی اللہ علیہ وسلم کے لئے ہے۔ اور انہی کے انکار کا نتیجہ موجودہ عذاب ہے۔ جب ہماری طرف کہا گیا کہ حضرت مسیح موعود علیہ السلام نے تحریر فرمایا ہے۔ کیوں غضب بھرا کا خدا کا مجھ سے پوچھو غافل ہو گئے ہیں اس کا موجب میرے جھٹلانے کے دن تو مولوی صاحب نے کچھ جواب نہ دیا۔ اور مولوی میں بیٹھ کر چلے گئے۔ دوران تقریر میں مولوی صاحب نے ایک دفعہ بھی حضرت مسیح موعود علیہ السلام کا نام احترام سے نہ لیا۔ بلکہ ہر دفعہ غیر احمدیوں کی طرح ”مرزا صاحب۔ مرزا صاحب کہتے رہے“

## چند کلروں کی ضرورت

ڈپٹی کمشنر صاحب گورداسپور کو ضلع کے لئے چند کلروں کی ضرورت ہے۔ جن کا امتحان ۱۶ مارچ ۱۹۰۳ء کو بوقت دس بجے ڈسٹرکٹ بورڈ ہال گورداسپور میں ہوگا۔ سندر جہ ذیل ضمن میں جو نوجوان آتے ہوں۔ وہ تاریخ اور مقررہ وقت پر ڈسٹرکٹ بورڈ ہال گورداسپور میں اپنی قلم دوات اور کاغذ لے کر اپنے اپنے کرایہ پر پہنچ جائیں۔ (۱) میٹرک پاس کی عمر ۱۹ سال تک ہو (۲) ایف اے پاس کی عمر ۲۱ سال تک (۳) بی اے پاس کی عمر ۲۳ سال تک ہو۔ ناظر امور عامہ قادیان

حاکم۔ ملک سیف الرحمن مہتمم خدمتِ خلق

مولوی صاحب نے فرمایا ہے کہ آجکل عذاب کا باعث حضرت مسیح موعود کا انکار ہے اور قرآن شریف کی یہ آیت خاص آنحضرت صلی اللہ علیہ وسلم کے لئے ہے۔ اور انہی کے انکار کا نتیجہ موجودہ عذاب ہے۔ جب ہماری طرف کہا گیا کہ حضرت مسیح موعود علیہ السلام نے تحریر فرمایا ہے۔ کیوں غضب بھرا کا خدا کا مجھ سے پوچھو غافل ہو گئے ہیں اس کا موجب میرے جھٹلانے کے دن تو مولوی صاحب نے کچھ جواب نہ دیا۔ اور مولوی میں بیٹھ کر چلے گئے۔ دوران تقریر میں مولوی صاحب نے ایک دفعہ بھی حضرت مسیح موعود علیہ السلام کا نام احترام سے نہ لیا۔ بلکہ ہر دفعہ غیر احمدیوں کی طرح ”مرزا صاحب۔ مرزا صاحب کہتے رہے“



# پرنس آف ولز رائل انڈین ملٹری کالج میں داخلہ کے شرائط

پرنس آف ولز رائل انڈین ملٹری کالج ڈیرہ دون میں اس ٹرم کے لئے جو یکم اگست ۱۹۴۲ء سے شروع ہوگی۔ چند خالی اسٹیبلشمنٹ کے لئے درخواستیں مطلوب ہیں۔ باقاعدہ مقامی حکومت کی سفارش پر ہر ایک سلیکشن کمیٹی انچیف بندوبست نامزدگی اس میں شامل ہونے کے لئے پنجاب کے امیدواروں کی صورت میں صوبائی حکومت سفارش کرے گی۔

انڈین ملٹری کالج رائل ایر فورس یا رائل انڈین نیوی میں تعلیمی نصاب مکمل نہیں کرے گا شادی نہیں کریگا درخواست کنندہ کی عمر کم از کم گیارہ سال ہونی چاہیے۔ اور یکم اگست ۱۹۴۲ء کو ۱۲ سال سے کم ہونی چاہیے۔

جن درخواست کنندگان کو سلیکشن بورڈ منتخب کریگا۔ ان کا ۲۹ اپریل ۱۹۴۲ء کو بروز بدھ دار انڈین ملٹری ہسپتال لاہور جوائن میں لپی معائنہ کیا جائے گا۔ یہ کالج زیادہ تر ان ہندوستانی یا انینگلو انڈین نوجوانوں کے لئے ہے۔ جو بعد ازاں ہندوستان کی بری فوج انڈین ایر فورس یا رائل انڈین نیوی میں کیشن حاصل کرنے کی غرض سے کالج میں داخل ہونا چاہتے ہیں اور ان میں سے کسی ایک کی ملازمت کو اپنا مستقل پیشہ بنانے کے خواہشمند ہیں۔ اس جماعت کے طلباء کالج میں رعایتی فیس پر داخل کئے جاتے ہیں۔ اگر اس وقت کے کسی ایک ٹرم کیلئے درخواست کنندگان کی

پنجاب کے امیدواروں کا ایک ابتدائی امتحان ۲۷ اپریل ۱۹۴۲ء کو بروز سوموار دو بجے بعد دوپہر پنجاب گورنمنٹ سیکرٹریٹ لاہور میں ہوگا۔ اور وہ ایک سلیکشن بورڈ (مجلس انتخاب) کے روبرو جس کے صدر ہر ایک سلیکشن گورنر بہادر ہونگے۔ ۲۸ اپریل ۱۹۴۲ء کو بروز منگل ۱۰ بجے قبل دوپہر گورنمنٹ ہاؤس لاہور میں پیش ہونگے۔

درخواستیں اسی ضلع کے ڈپٹی کمشنر کی خدمت میں پیش کرنی چاہئیں۔ جہاں درخواست کنندہ عام طور پر سکونت رکھتا ہو۔ اور وہ ۳۱ مارچ ۱۹۴۲ء کو یا اس سے پیشتر پہنچ جانی چاہئیں۔ اس تاریخ کے بعد کسی درخواست پر غور نہیں کیا جائیگا۔ درخواست کے فارم ڈپٹی کمشنر کے دفتر سے حاصل ہو سکتے ہیں۔ درخواستوں کے ہمراہ مندرجہ ذیل دستاویزات ہونی چاہئیں۔

۱۔ عمر کے متعلق سرٹیفکیٹ  
ب۔ ایک تحریری اقرار نامہ جس پر والد یا سرپرست کے دستخط ہوں۔ اس مضمون کا کہ میں ہندوستانی فوج ایر فورس یا رائل انڈین نیوی میں ملازمت کو درخواست کنندہ کا مستقل پیشہ بنانے کا ارادہ رکھتا ہوں۔  
ج۔ ایک تحریری اقرار نامہ جس پر والد یا سرپرست کے دستخط ہوں اس مضمون کا کہ مجھے مقررہ فیس کی مقدار کے متعلق علم ہے اور میں مقررہ فیس ادا کر سکتا ہوں اور ادا کرنے کے لئے تیار ہوں۔

د۔ ایک تحریری اقرار نامہ جس پر والد یا سرپرست کے دستخط ہوں۔ اس مضمون کا کہ درخواست کنندہ غیر شادی شدہ ہے۔ اور جب تک وہ کالج میں رہے گا۔ اور بعد ازاں جب تک وہ

تعداد اس ٹرم کے متعلق خالی اسٹاٹس پر کرنے کے واسطے کافی ہو۔ تو ایسے درخواست کنندگان جو حوالہ بالا صیغہ جات میں سے کسی ایک کی ملازمت کو اپنی زندگی کا مستقل پیشہ بنانا نہیں چاہتے۔ وہ اپنی رقم ادا کرنے پر کالج میں داخل ہو سکتے ہیں جو حکومت ایک کیڈٹ کالج میں تعلیم دلوانے پر مہربان کرتی ہے۔ اس کالج میں انگریزی طرز پر پبلک سکول کے معیار کی تعلیم کا انتظام ہے۔ اور اس کا تعلیمی نصاب ایسا ہوگا کہ اگر لڑکا کسی کیڈٹ کالج یا انڈین نیوی میں داخلہ کے امتحان مقابلہ میں ناکام ہے۔ تو کسی یونیورسٹی میں اس طرح داخل ہو سکیگا گو یا اس نے معمولی سکول میں تعلیم حاصل کی ہے۔ اس سلسلہ میں یہ امر قابل ذکر ہے کہ کیمبرج سکول سرٹیفکیٹ "اے" دینے کے لئے کیمبرج سنڈیکٹ نے اس کالج کو تسلیم کر لیا ہے۔

نصاب تربیت۔ فیس۔ طبی۔ علاج کالج سے نام خارج کرنے یا کرنے۔ وظائف اور انتظام تیارم و طعام وغیرہ کے متعلق جملہ معلومات اس ضلع کے ڈپٹی کمشنر سے حاصل ہو سکتی ہیں جہاں امیدوار عام طور پر سکونت رکھتا ہو

## "امتحان میں پاس ہونیکے گرو"

حضرت مرزا بشیر احمد صاحب ایم۔ اے نے ایک مختصر رسالہ "امتحان میں پاس ہونیکے گرو" کے نام سے تعریف فرمایا ہوا ہے جس میں اختصار کے ساتھ نہایت عمدہ اسلوب میں امتحان پاس کرنے کے گرو بیان کئے گئے ہیں۔ یہ رسالہ ہر ایک طالب علم کیلئے ازسب مفید اور کارآمد ہے۔ قیمت فی نسخہ دو پیسے (۲۰)

یڈ ماسٹر صاحبان اس کا مفت نمونہ بک ڈپو تالیف و اشاعت طلب فرمائیں

### میںجربکڈپو تالیف اشاعت قادیان

## نارتھ ویسٹرن ریویو

کانگریس دہلی ریویو کے گروڈ (جوشل نہیں) سے بیچ نارتھ ویسٹرن کانگریس کانگریس کا نا۔

۱۱ مارچ ۱۹۴۲ء سے گروڈ (جولائی) سے بیچ نارتھ ویسٹرن کانگریس کانگریس کا نا۔ لہذا ٹریفک کانگریس مندرجہ ذیل طریق کے مطابق ختم کر دیا جائیگا۔

۲ مارچ ۱۹۴۲ء سے	۲ مارچ ۱۹۴۲ء سے
لوکل گروڈس ٹریفک	۲ مارچ ۱۹۴۲ء سے
لوکل پیسنجر اور دیگر گروڈس ٹریفک	۸ مارچ ۱۹۴۲ء سے

پبلک کو بھی اطلاع دی جاتی ہے کہ ۱۱ مارچ ۱۹۴۲ء سے ۳۳-۳۳۱-اپ اور ۳۳۲ ڈاؤن اور ۳۳۷ ڈاؤن گاڑیاں نگر وڈ اور بیچ نارتھ ویسٹرن کانگریس کانگریس کا نا۔ لہذا گروڈی جائیں گی۔ پٹھانکوٹ اور گروڈ کے درمیان گاڑیوں میں کوئی تبدیلی واقع نہ ہوگی

جنرل میںجربکڈپو لاہور

# طیبہ عجائب گھر قادیان

ازخواب خاں ذوالفقار علی خان صاحب گوہر ماہروی

یہ عجائب گھر ہے عجیب میں عجب تر اس سے بھی اسکے طیب

خندہ پشیمانی وہ رہتے ہیں سردار زعفرانی ان کے گھر کی ہے فضا

ان کا کھانا اور ان کی چائے بھی ہوتی ہیں سب زعفرانی رنگ کی

اس کے مالک ہیں ملک عبدالعزیز خان صاحب ہیں گڑھیں بانمیزر ہے دو خانہ بھی قدرت کی کتاب پورھوں کو بھی دیتا ہے لطف شباب ہیں جوانی تیز ان کی ادویہ صاف ستھری اور اچھی ادویہ جمع ہیں یاں معدنی اشیا تمام موتیوں مونگوں کا بھی، اہتمام اک گہوندا ہے نمک کا بھی یہاں کاش ہوتا ایک شکر کا مکان گولیاں ان کی اثر میں تیز ہیں رائفل کی گولی یا ہینیز ہیں

خان صاحب میں بہت مہماں نواز ادویہ پھر کیوں نہ ہوں ماں نواز دعوت سالک مجھے بھی یاد ہے یاد سے دل اس کی اب تک شاد، مجھ کو بھی کچھ گولیاں ہی تھیں مگر گنتی کی تھیں چند لیکن بااثر اور کچھ ملتیں اگر دو ایک بار پھر یہ کہہ سکتا اثر ہے پایدار شکر نعمت پھر بھی گوہر چاہیے گر تمہیں قند مگر چاہیے

پرنس آف ولز رائل انڈین ملٹری کالج ڈیرہ دون ۱۹۳۸ء کے قواعد و ضوابط کی نقول و ادائے قیمت ادا کرنے پر (اس میں ڈاک کا خرچہ شامل نہیں) میںجربکڈپو لاہور

## پرنس آف ولز رائل انڈین ملٹری کالج



Digitized By Khilafat Library Rabwah

# احباب کی خدمت میں

"الفضل" مورخہ ۲۰-۲۱ فروری میں ان احباب کی فہرست شائع ہوئی ہے جن کا چندہ "الفضل" ختم ہو چکا ہے۔ یا ۲۰ مارچ ۱۹۴۳ء تک کسی تاریخ کو ختم ہوتا ہے۔ احباب سے مؤدبانہ درخواست ہے کہ اپنا نام فہرست میں دیکھ کر بہت جلد چندہ ارسال فرمادیں۔ ۲۰ دسمبر ۸ مارچ تک اپنا چندہ ارسال فرمادیں گے۔ ان کی خدمت میں دی۔ پی ارسال نہیں ہوئے لیکن جن احباب کا چندہ اس تاریخ تک وصول نہ ہوگا۔ ان کی خدمت میں ۹ مارچ کو دی۔ پی ارسال کر دیئے جائیں گے۔ بعض احباب رقم ارسال کرنے یا دی۔ پی کے روکنے کی اطلاع دینے میں بڑی دیر کر دیتے ہیں۔ احباب کو چاہیے کہ موجودہ حالات میں ہر ممکن تعاون فرمادیں اور چندہ کی ادائیگی میں تاخیر نہ کریں۔

منیجر

# اعلان تعطیل

۲۶ ماہ تبلیغ آخری جمعرات کی تعطیل کی وجہ سے ۲۷-۲۸ ماہ تبلیغ کی صبح کو "الفضل" شائع نہ ہوگا۔ احباب کرام اور ایجنٹ صاحبان مطلع رہیں۔ منیجر

# وصیتیں

نوٹ :- دھابا منٹوری سے قبل اسے شائع کی جاتی ہیں۔ تاکہ اگر کسی کو کوئی اعتراض ہو۔ نوڈنٹر کو اطلاع کرے۔ سکرٹری ہستی مقبرہ نمبر ۶۰۳۲۔ منگہ فضل احمد خاں ولد چودھری نور احمد خاں صاحب قوم راجپوت پیشہ ملازمت عمر ۱۹ سال پیدائشی احمدی ساکن قادیان بقائمی ہوش دھابا بلا جبر واکراہ آج تاریخ ۱۱/۱۱/۳۱ حسب ذیل وصیت کرتا ہوں میری موجودہ جائیداد منقولہ و غیر منقولہ نہیں ہے۔ البتہ میرا گزارہ ماہوار آمدنی پر ہے۔ جو اس وقت مبلغ ۵۰ روپے ماہوار ملتی ہیں۔ میں اس کے پانچ حصہ کی وصیت بحق صدقہ انجمن احمدیہ قادیان کرتا ہوں۔ اگر میرے مرنے کے بعد میری کوئی جائیداد منقولہ یا غیر منقولہ ثابت ہو تو اس پر یہ وصیت حاوی ہوگی۔

الغیر :- فضل احمد خاں ۵۰/۳۱ سال سن میں آئی۔ ایم بیڈ کوارٹر سکوار ڈرن ملٹ ریلوے چھوٹی گواہ مشد :- نعمت خاں سکرٹری دھابا جماعت احمدیہ کریام۔ گواہ مشد :- عبدالغنی خاں سکرٹری مال جماعت احمدیہ کریام نمبر ۱۰۳۱۔ منگہ امیر بیگم زوجہ منشی خدیج صاحب قوم راجپوت عمر ۵۲ سال تاریخ وصیت ۱۱/۱۱/۳۱ ساکن بھگوانا میں ڈاکخانہ سلطانپور ضلع جالندھر ریاست پورہ بقائمی ہوش دھابا بلا جبر واکراہ آج تاریخ ۱۱/۱۱/۳۱ حسب ذیل وصیت کرتی ہوں۔ میرا زیور جو میرے والدین نے مجھے پایا تھا قیمتی ۲۲۵ روپے کا جو خاوندم خدیج خاں نے فروخت کیے اپنے اخراجات میں خرچ کر لیا تھا۔ میرا قرضہ ان کے ذمہ ہے۔ اور مبلغ ۵۰ روپے ہے۔ وہ بھی میرے خاوند نے ابھی تک ادا نہیں کیا۔ اس کے ذمہ اس کے علاوہ ایک بھینس جو میرے والدین کی دی ہوئی میرے خاوند نے فروخت کر کے اپنے اخراجات میں نیت اس کی منہ پڑے خرچ کر لئے ہیں۔ وہ بھی ان کے ذمہ ہے۔ کل مبلغ پڑے قرضہ مذکورہ بالا اپنے خاوند کو لینا ہے۔ اس کے پانچ حصہ ماہانہ پالی کی وصیت بحق صدقہ انجمن احمدیہ کر کے اقرار کرتی

ہوں کہ رد پید اپنے خاوند سے وصول کر کے داخل خزانہ صدقہ انجمن احمدیہ قادیان کرتی رہوں گی۔ میرے مرنے پر اگر کوئی اور جائیداد ثابت ہو تو اس کے پانچ حصہ کی بھی صدقہ انجمن احمدیہ مالک ہوگی۔ لہذا اس چندہ کلمہ وصیت ہے۔ کہ سند ہے۔ الاحتم :- امیر بیگم نثار انگوٹھا۔ گواہ مشد :- خدیج بخش خاوند موہن گواہ مشد :- ظہیر احمد میڈیکل لیکچرر پاور کمپنی واد پبندی۔ نمبر ۵۸۶۔ منگہ شہیر محمد ولد میاں فتح صاحب قوم راجپوت کھوکھر پیشہ جماعت احمدیہ ساکن ۵۰ سال تاریخ وصیت جولائی ۱۹۲۰ء ساکن ٹالہ ہاتھی دروازہ کوچہ کھٹیکان بقائمی ہوش دھابا بلا جبر واکراہ آج تاریخ ۱۱/۱۱/۳۱ حسب ذیل وصیت کرتا ہوں میری اس وقت حسب ذیل جائیداد ہے۔ ایک مکان پختہ رہائشی درمنزلہ مشتمل بر ایک ڈلان۔ ایک کوٹھڑی ایک باورچی خانہ واقع محلہ کھنڈے کھول دروازہ ہاتھی شہر ٹالہ قیمتی اندازاً ۱۰۰ روپے (۲) ایک اراضی زرعی بہری رقبہ واقع گوبالو قلعہ مائل ضلع حیدرآباد سندھ جس کے ابھی مجھے حقوق ملکیت حاصل نہیں۔ کیونکہ قیمت باقسط ادا کر رہا ہوں۔ لیکن میرا گزارہ اس جائیداد پر نہیں۔ بلکہ ملازمت پر ہے۔ جس سے مجھے اندازاً ۱۰۰ روپیہ سالانہ آمدنی وصول ہو رہی ہے۔ میں تازہ نیت اپنی آمد کا پانچ حصہ داخل خزانہ صدقہ انجمن احمدیہ قادیان کرتا رہوں گا۔ اور یہ بھی بحق صدقہ انجمن احمدیہ قادیان وصیت کرتا ہوں کہ میری جائیداد جو بوقت وفات ثابت ہوا سکے بھی پانچ حصہ کی مالک صدقہ انجمن احمدیہ قادیان ہوگی۔ اور اگر میں کوئی روپیہ ایسی جائیداد کی قیمت کے طور پر داخل خزانہ صدقہ انجمن احمدیہ قادیان وصیت کی مدت میں کروں تو اس قدر روپیہ اس کی قیمت منہا کر دیا جائیگا۔ البتہ ہستی شہیر محمد موی مذکورہ کمیشن ایجنٹ سکرٹری مشین کوٹ احمدیوں ڈاکخانہ کی گری ضلع تقریباً ۵۰ روپے گواہ مشد :- چودھری غلام حیدر امیر جماعت احمدیہ کوٹ احمدی گواہ مشد :- چودھری فیض احمد سکرٹری مال

دی براہ کبریٰ (فتح)

ریلویز کیلئے دفاعی خدمات یقیناً مقدم ہیں

آپ کے پیش نظر کریں

سفر نہایت اہم ضرورت ہے

# حکم استقاط کا موجب علاج

جو سنووات استقاط کی مرض میں مبتلا ہوں یا جن کے بچے چھوٹی عمر میں فوت ہو جائیں ان کیلئے جب حکم استقاط نصرت غیر مترقبہ ہے حکیم نظام جان شاگرد حضرت مولوی نور الدین خلیفۃ المسیح اول رضی اللہ عنہ شہی طیب دربار حرم و شہر نے آپ کا تجویز فرمودہ نسخہ تیار کیا۔

جب حکم استقاط کے استعمال سے بچہ ذہین خوبصورت تندرست اور اٹھارے اثرات محفوظ پیدا ہوتا ہے۔ حکم کے مریضوں کو اس کے استعمال میں دیکر کرائی گئی ہے۔

نیت فی تولد حکم خوراک گیارہ تو لے کیدم منگوانے پر گیارہ روپے

حکیم نظام جان شاگرد حضرت مولانا الدین خلیفۃ المسیح اول رضی اللہ عنہ دوا فی الصحت قادیان



# ہندوستان اور ممالک غیر کی خبریں

لندن - ۲۳ فروری - ایک جاپانی آب دوز نے آج پہلی بار کیلیفورنیا کے ایک ساحلی مقام پر گولہ باری کی۔ اور دو درجن گولے پھینکے جانی نقصان کوئی نہیں ہوا۔ البتہ معمولی سامانی نقصان ہوا۔ زمین امریکہ پر یہ جاپانیوں کی پہلی گولہ باری ہے۔

بٹاویہ - ۲۳ فروری - ڈچ ایسٹ انڈیز کے گورنر نے اعلان کیا ہے کہ جزیرہ ہالی پر جاپانی فوج کا قبضہ ہو چکا ہے۔

رنگون - ۲۳ فروری - ایک سرکاری اعلان منظر ہے کہ دریائے بلین کے محاذ پر کئی روز کی سخت جنگ کے بعد ہماری فوج دریائے اس پار آگئی ہے۔ کیونکہ دشمن کو تازہ ملک دم ہم پہنچ رہی تھی۔ اس لڑائی میں دشمن کو سخت نقصان پہنچا ہے۔ دو روز ہوئے دشمن نے رات کے وقت دریائے سیٹانگ کے مشرقی کنارہ کے پاس ہماری فوج پر زبردست حملہ کیا۔ اور اگرچہ اسے نقصان بہت ہوا۔ مگر وہ پل پر قبضہ کرنے میں کامیاب ہو گیا۔ اب ہماری فوج دریائے سیٹانگ کے اس پار زیادہ بہتر مورچوں پر آگئی ہے۔ شمالی محاذ پر کوئی جنگ نہیں ہوئی۔

لندن - ۲۳ فروری - آج مسٹر چرچل نے ایوان عام میں تقریر کرتے ہوئے کہا کہ ہماری پوزیشن نہ صرف گذشتہ دو سال بلکہ گذشتہ چند مہینوں کی نسبت بھی بہت بہتر ہو گئی ہے۔ اور اس کا باعث روس کی حیرت انگیز طاقت اور امریکہ کی جنگ میں شرکت ہے۔

لندن - ۲۳ فروری - رائٹر کی اطلاع ہے کہ گذشتہ دو ماہ میں برطانوی جہازوں کو نہایت شدید نقصان پہنچے ہیں۔

لندن - ۲۳ فروری - مارشل چیانگ کائی شیک بخیریت چین پہنچ گئے ہیں۔

لاہور - ۲۳ فروری - ڈسٹرکٹ مجسٹریٹ نے حکم دیا تھا کہ اگر آج کی تاریخ تک دوکانیں نہ کھولی گئیں تو پولیس زبردستی تالے توڑ کر دوکانیں کھول دے گی۔ بیوپار منڈل نے اس حکم کے خلاف ہائی کورٹ میں اپیل دائر کی۔ جسٹس جڈے نے حکم دیا ہے کہ ۲۶ فروری تک پولیس اس بارہ میں کوئی قدم نہ اٹھائے۔ اور گورنمنٹ کو مقدمہ کی پیرڈی کے لئے نوٹس جاری کر دیا گیا ہے۔

لاہور - ۲۳ فروری - ڈسٹرکٹ مجسٹریٹ کے اس حکم کے خلاف کہ اخبارات ہڑتال کے سلسلہ میں سنسکر کرانے بغیر کوئی خبر شائع نہ کریں۔ اخبار ٹریڈیون نے ہائیکورٹ میں اپیل دائر کی ہے۔ جس کی سماعت کے لئے ۲۶ فروری تاریخ مقرر ہوئی ہے۔

لاہور - ۲۳ فروری - پنجاب اسمبلی کے ممبر چو بیو پارٹیوں کے جلوس کے سلسلہ میں گرفتار کئے گئے تھے۔ آج رہا کر دئے گئے۔ جلوس میں شامل ہونے کی وجہ سے ۱۵ عورتیں گرفتار کی گئی تھیں۔ وہ بھی رہا کر دی گئیں۔

لاہور - ۲۳ فروری - اسمبلی میں تقریر کرتے ہوئے وزیر اعظم نے پریس پورٹروں کی گرفتاری کے متعلق کہا کہ ڈسٹرکٹ مجسٹریٹ کو ان کی اس حیثیت کا علم نہ تھا۔ انہوں نے میرے سامنے بھی ان کی گرفتاری پر اظہار اسوس کیا ہے اور اس معذرت کو پریس والوں تک پہنچانے کو کہا ہے۔

لاہور - ۲۳ فروری - ذمہ دار حکام نے لاہور میں دو لاکھ پچاس ہزار من گندم درآمد کر لی ہے۔ اور شہر میں مختلف مقامات پر آٹے کے ڈپو کھول دئے ہیں۔

لندن - ۲۳ فروری - محکمہ خزانہ نے اعلان کیا ہے کہ ۱۹ فروری کو ختم ہونے والے ہفتہ میں حکومت برطانیہ کی آمد کی اوسط ایک کروڑ تیس لاکھ پونڈ روزانہ رہی ہے۔ چھوٹی چھوٹی بچت کی رقموں سے بیس لاکھ پونڈ روزانہ کی آمد ہوئی۔ فروری کے پہلے ہفتہ میں جنگی قرضوں سے پچاس لاکھ پونڈ حاصل ہوئے۔ گویا حکومت کی اوسط آمد دو کروڑ پونڈ روزانہ ہوئی۔

لندن - ۲۳ فروری - معلوم ہوا ہے کہ ۲۶ ماہ کی جنگ میں جاپان کے ۲۸۰ جنگی تباہ کن کروزر۔ طیارہ بردار اور امدادی جہازوں میں سے ۵۰ بیکار یا غرق ہو چکے ہیں۔

بٹاویہ - ۲۳ فروری - جاوا کے ڈچ گورنر نے ایک تقریر برباد کاسٹ کرتے ہوئے کہا کہ جاوا پر جاپانیوں کی طرف سے سخت حملہ کا امکان ہے۔ مگر ہماری فوج ہر طرح مقابلہ کے لئے تیار ہے۔ دشمن نے کل سورابایا۔ ملائگ اور

نید ان پر حملے کئے۔ مگر کوئی خاص نقصان نہیں ہوا۔

دہلی - ۲۳ فروری - مشرقی محاذ کی صورت حال کے پیش نظر فیصلہ کیا گیا ہے کہ برما میں اتحادی افواج کی کمان اب ہندوستان کے کمانڈر انچیف کے ہاتھ میں ہوگی۔

دہلی - ۲۳ فروری - آج کونسل آف سٹیٹ میں ڈیفنس سکرٹری نے بتایا کہ اس وقت جو ہندوستانی فوجیں میدان جنگ میں ہیں۔ اگر ضرورت ہوئی تو انہیں واپس ہندوستان بلا لیا جائیگا۔ اور ان کی واپسی کے لئے مناسب انتظام کر دیا جائے گا۔

لندن - ۲۳ فروری - آج ہاؤس آف کامنز میں سر جارج مشسٹرنے یہ تجویز پیش کی کہ یہ نہایت ضروری ہے کہ ہم ہندوستان کو مطمئن کریں اور ہندوستان میں آزادی قائم کرنے میں اپنا پارٹ ادا کریں۔ آپ نے یہ تجویز بھی پیش کی کہ ہندوستان میں ایک وار کابینٹ بنادی جائے۔

لندن - ۲۳ فروری - آج دارالعوام میں مسٹر چرچل نے ایک بیان دیتے ہوئے کہا مستقبل قریب میں نائب وزراء میں بھی بعض تبدیلیاں کی جائیں گی۔ بھراکھال کی جنگی کونسل میں چینی نمائندہ شامل کرنے کی تجویز مارشل چیانگ نے منظور کرنی ہے۔ آپ نے کہا گذشتہ اکتوبر اور نومبر میں ہماری بری طاقت بہت پھیلی ہوئی تھی۔ جاپانی حملہ کے بعد ہم زیادہ سے زیادہ بری۔ بحری اور فضائی کمک بھیجی۔ نو بحری قافلے روانہ کئے۔ اور اگر سنگاپور کا سقوط نہ ہو جاتا تو یہ سرگرمیاں بہت بڑا کارنامہ سمجھا جاتا۔

لندن - ۲۳ فروری - معلوم ہوا ہے کہ روسیوں نے مولنسک سے دیا زما جانے والی سڑک پر ایک اہم مقام جرمنوں سے چھین لیا ہے۔ یہ سڑک بھی کاٹ دی ہے جرمنوں نے مان لیا ہے کہ روسی فوجیں جھیل المن کے علاقہ میں گھس آئی ہیں۔

لندن - ۲۳ فروری - مسٹر چرچل نے سُرخ فوج کی ۲۳ دین سالگرہ پر موسیو شالین کو

جو پیغام بھیجا۔ اس میں ان کو یقین دلایا ہے کہ نازی حملہ آوروں کے مقابلہ میں تمام سلطنت برطانیہ کی مادی اور روحانی عملی اور زبانی ہمدردیاں ان کے ساتھ ہیں۔ برطانیہ ہٹلر کو شکست دینے کے لئے اپنے آخری سپاہی اور آخری ہتھیار تک سُرخ فوج کا ساتھ دیگا۔

ماسکو - ۲۳ فروری - سوویت ریڈیو سے اعلان کیا گیا ہے کہ ایک تازہ لڑائی میں جرمن چودہ ہزار لاشوں کو میدان جنگ میں چھوڑ کر بھاگ گئے۔ جنوب مغربی محاذ پر روسی فوجوں نے مزید کئی شہروں۔ دیہات۔ اور ریلوے سٹیشنوں پر قبضہ کر لیا ہے۔ ایک دوسرے مقام پر ۱۴۰۰ اور ایک تیسری جگہ ۳۳۵۰ جرمن مارے گئے۔ بہت سا سامان جنگ بھی قبضہ میں کر لیا گیا۔ اب روسی فوجیں مغرب کی طرف بڑھ رہی ہیں۔

دہلی - ۲۳ فروری - آج مرکزی اسمبلی میں ایک سوال کے جواب میں خاں سکرٹری نے کہا کہ ریاست کشمیر کے ریڈیٹ کو ہدایت کی گئی ہے۔ کہ کشمیر گورنمنٹ سے درخواست کرے کہ قازقوں کے کیمپ کی تلاشی لی جائے اور اگر کوئی چیز چوری کی پائی جائے تو اسے قبضہ میں کرے۔ ایسی چیزوں کی شناخت کا قبضہ ان کی ملکیت کے مدعیوں کو دیا جائے گا۔

لندن - ۲۵ فروری - مارشل چیانگ نے ہندوستان کے بارہ میں برطانیہ حکومت کو جو مشورہ دیا تھا۔ رائٹر کا بیان ہے کہ جنگ اور ہندوستان میں مختلف پارٹیوں کی وجہ سے حکومت اسپر عمل کرنے سے قاصر ہے۔ لندن میں افواہ پھیل رہی ہے کہ سر آرچیبالڈ سنکلیئر کو صبح کے مشن پر ہندوستان بھیجا جائیگا۔ خیال ہے کہ مسٹر ایمری کی علیحدگی یقینی ہے۔

**ایک ماہ میں انگریزی آجائیگی**

ہماری انگلش ٹیچر کا اگر آپ ایک سبت روزانہ یاد کر لیا کریں۔ تو آپ کو انگریزی لکھنا۔ بولنا۔ اور اخبار پڑھنا۔ یہ سب کچھ آجائے گا۔ معمولی خط و کتابت کرنی ہو۔ تو ایک ماہ میں آجاتی ہے۔ قیمت رعایتی صرف ۱۵ ار علاوہ محصول ڈاک۔ مینجر سالہ موج بہار ریلوے روڈ لاہور